

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധഃ കൃതിഷു  
|| ശ്രീവിവാഹവരദസ്തവഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീവിവാഹവരദസ്തവഃ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഡ്യായ കമലാനിധയേ നമഃ ॥

അന്തസ്സ്മസ്ത്വമശേഷാണാം  
അന്തസ്സ്മമപി വാഞ്ചരിതം ।  
ആപുരയസി യത്തസ്മാൽ  
അന്തസ്സ്മഘടിതാപവയഃ ॥ 1 ॥

രാതേ! ഭൃഗുണാം ചരണം ത്വദീയം  
അരാതിമസ്മാകമിതോഽപനേതും ।  
പാപ്മാനമേനം ശരണം പ്രപന്നം  
ശ്രീവത്സവക്ഷഃ! പരിപാഹി വത്സം ॥ 2 ॥

രാതേ! ഭൃഗുണാമപി ഭാർഗ്ഗവസ്ത്വം  
അർച്ചാവതാരേഽപി ച ഭാർഗ്ഗവസ്യ ।  
പുത്രത്വമാസാദ്യ പരം പ്രസിദ്ധഃ  
തദംശജാതേ മയി തത്പ്രസീദ ॥ 3 ॥

കിം വാ രഘുണാം കിമു വാ യദുനാം  
അഥോ ഭൃഗുണാം രതിരമ്പവായേ ।  
തവ പ്രഭോ! സത്ത്വമയേ ഭൃഗുണാം  
അർച്ചാവതാരേഽപി യദത്ര ജാതഃ ॥ 4 ॥

കവിക്രതും ഭാർഗ്ഗവമത്ര പൂർവ്വം  
ആരാധയന്നംഗിരസോ ഗുരുസ്ത്വാം ।  
ശതക്രതോരാപ സ ശാപമുക്തഃ  
സതീം ഗതിം ഗീഷ്പതിരിത്യവൈമി ॥ 5 ॥

രാമാവതാരോഽപി ച ഹസ്തിനാഥ!  
ഭൃഗംഗിരസ്സാമ്യമുപൈതി ദീപ്ത്യാ |  
ഇതീവ സക്തസ്ത്രിജടേ സ പൂർവ്വം  
അദാ മുദാ ഗാ ഭഗവന്നസംഖ്യാഃ || 6 ||

ശ്രീമതാ രാമഭദ്രേണ ശ്രീരാമനവമീമഹേ |  
ശ്രീമതോ ദേവരാജസ്യ സഞ്ചാരോ ഭൃശി വർത്തതേ || 7 ||

താവന്ന ചേത്ത്വമുപഗച്ഛന്സി ശാർങ്ഗധന്വേ-  
ത്യന്തസ്സദാ നിഗമശേഖരസുരിസുക്തിം |  
സഞ്ചിന്തയൻ ഭജസി മാമിതി ചാപഹസ്ത-  
രാമാകൃതിശ്ച മമ ദർശനമേഷി സ ത്വം || 8 ||

പട്ടാഭിഷേകോ വിഹതോ മമാഽപി  
കാലേന ഭൂയോഽപി ബഭൂവ തസ്മാത് |  
തഥാ വിവാഹോഽപി കുമാരികായാഃ  
തവേതി മാ ചിന്തയ ചിന്തയേമം || 9 ||

കപീന്ദ്രമാദൗ പരിതാപഭാജം  
നാപാലയം വത്സ! ദിനേ പരസ്മിൻ |  
വിഹത്യ ശത്രും യദപാലയം തം  
കവീന്ദ്ര! തച്ചിന്തയ തത്ത്വമന്തഃ || 10 ||

ഇത്യേവമഗ്രേ കഥയന്നിവ ത്വം  
മാം രക്ഷിതും വാ കരിശൈലനാഥ! |  
മാതുസ്സദാം തേ കിമു വീക്ഷിതും വാ  
മുഹൂർമ്മുഹുസ്സഞ്ചരണം വിധത്സേ || 11 ||

ഹസ്തേ ഹസ്തേ ഗോകുലേ ഗോപികാനാം  
ഹസ്തേ ഹസ്തിക്ഷ്മാധരേ ചാവതീർണ്ണം |  
മസ്തേ മസ്തേ വേദവാചാം ചരന്തം  
മസ്തേ ഹസ്തൗ സംയുതൗ നൃസ്യ നൗമി || 12 ||

മത്പാപകോട്യാ വിഹതേ വിവാഹേ  
തവാവതാരോത്സവപുണ്യകാലേ |  
ശ്രീപുണ്യകോട്യാമിഹ സഞ്ചരംസ്ത്വം  
വിവാഹവിഘ്നം വിധുനോഷി സത്യം || 13 ||

വിവാഹമാഹുർവ്വിബുധാ ഭവന്തം  
വിശേഷതോഽസ്മിൻ നഗരേ സ സേവ്യഃ |  
വിവാഹ ആസീദിഹതോഽത്ര നാഥ!  
വിധീശസംസേവ്യ! വിധേഹി യുക്തം || 14 ||

ത്വദർത്ഥമേവാഹമിതോ ഗതസ്തം  
സമ്പ്രാർത്ഥ്യ നാഥം വരദം സമാഗാം |  
മാ ഭീതിമേയാ ഇതി വേദമൗലി-  
ഗുരുസ്സഭാരംഭദിനേ നു വക്തി || 15 ||

സഭാന്തരാ വാരണശൈലനാഥഃ  
ശ്രീക്ഷീരനദ്യാമവതീര്യ ചാഗാത് |  
ഗുരുത്തമക്ഷീരപ ഏഷ കുക്ഷൗ  
മമാപി ഭൂയോഽപ്യഭയാത്സ ഭുശ്ചം || 16 ||

ബ്രഹ്മാശ്വമേധേ രചിതാവതാരം  
ബ്രാഹ്മേ മുഹൂർത്തേ കലിതപ്രയാണം |  
ബ്രാഹ്മണ ഘോഷേണ പവിത്രമാർഗ്ഗം  
ബ്രാഹ്മം പരം ബിംബമഹം സ്മരാമി || 17 ||

ഭ്രമിഡനിഗമഗോഷ്ഠ്യാ സ്തുയമാനം പുരസ്താത്  
സുഭഗധവലപീനച്ഛരത്രയുഗ്മാഭിരാമം |  
അമരഹണിതിവേദൈഃ പൃഷ്ഠതോ രക്ഷ്യമാണം  
സ്മരതി മമ മനസ്തം സർവ്വഭാ ദേവരാജം || 18 ||

കരിശിഖരിവിടംകാത് കൽപകം കഞ്ചിദേകം  
കമലകലിതലീലാം കാശ്യപീം ചാപി കാന്താം |

കനകമണിമയാംഗീം പാർശ്വയോർല്ലാലയന്തം

കലയ ഹൃദയ! നിത്യം കാംക്ഷിതാൻ ഭുംക്ഷ്യ ഭോഗാൻ || 19 ||

ജട്കാഭിഃ പരിപൂരിതാഽപി സതതം യാനൈസ്തഥാസൈന്യരപി

പ്രാണയാദ്യൈഃ പരിതോ വൃതാഽപി ഡധിതി പ്രാപ്തേ ഹരാവദ്ഭൂതം |

യാ പുണ്യാംകിതദേഹവൈഷ്ണവമയീ വേദഭയീഘോഷണാ

കാഞ്ചീസന്നിധിവീഥികാഽതിസുഭഗാ സാ ഭാതു ചിത്തേ സദാ || 20 ||

ആനൈജാലയമാനിലാത്മജകുലം

സഞ്ചാരമാതന്വതഃ

മൂർത്തിം കാമപി ദേവദേവ! ഭവത-

സ്സഞ്ചിന്തയേ സന്തതം |

ഗംഭീരാം മധുരാം വിഭൂഷണഗണൈ-

രത്യജ്ജലാം ദാമഭിഃ

പുഷ്പാണാം സുഭഗാം ശ്രീയാ വസുധയാ

സംസേവിതാം സാദരം || 21 ||

അഗേരുത്പതിതോഽസി തേന തവ തേ ദേഹേ വ്രണാനാം കിണാഃ

സാന്ദ്രാ ഹന്ത തഥാപി ഹന്ത ജനതാമാകർഷയന്ത്യദ്ഭൂതം |

ന്യസ്താസ്തത്ര തഥാ ഹി ഭൃഷ്ടയ ഇമാ നൈവ വ്രണാനാം ഗണാഃ

ദേഹേ യുക്തമിദം തഥാ ഹി ഭഗവൻ! ശ്രീദേവരാജോ യതഃ || 22 ||

ഭീപൈർമ്മൗലിധൃതൈഃ പ്രഭീപനിചയൈർമത്താപ്പുഭീപൈർവൃതഃ

പ്രാന്തോദ്യത്കരഭീപികോദിതമഹാകർപ്പുരനീരാജിതഃ |

ശോഭാം കാഞ്ചന വീഥികാമധി ഭവാൻ സാന്തഃ പുരസ്സംവമൻ

മാലാന്തർഗൃത! മേ മനശ്ച നയനം ദിവ്യാമൃതൈസ്സിഞ്ചതി || 23 ||

ഖഡ്ഗം കേടകമാവഹന്നനുഗതഃ ശ്രീസൂത്രവത്യാഃ പതിഃ

പൂർണ്ണാ സന്നിധിവീഥികാഽപി മനുജൈഃ ത്വദ്രൂപമുശേഷക്ഷണൈഃ |

കല്യാണം ബത ദർശനം ച വിതരൻ സാന്തഃ പുരോ യദ്ഭവാൻ

യാത്രാഭൂന്ന വനായ സേയമവനായൈവേതി മന്യേ മമ || 24 ||

വിഷ്ണേ ജാതേ തന്നിഹന്തും ക്ഷണേന  
വിഷ്വക്സേനം ഖഡ്ഗകേടൗ ദധാനം |  
പശ്യാത്കൂർവ്വൻ പ്രസ്ഥിതോ ദർശനീയോ  
മന്ദം മന്ദം മാം നു പാതും വനം വാ || 25 ||

ഹസ്ത്യദ്രിനാഥേതി ഭവന്തമീഡ്യം  
തം ഹസ്തിനാഥേതി വദന്തി സന്തഃ |  
ഹസ്തീ സ സാക്ഷാനഹി ശൈല ഏഷഃ  
ഹസ്ത്യദ്രിരാസ്തേ പിശിതാക്ഷിഭാജാം || 26 ||

ദേവീം ത്വദീയാം കില ഹസ്തിനാദ-  
പ്രബോധിനീം വേദഗിരോ വദന്തി |  
തസ്യഃ പുരസ്താദയമേവ ഹസ്തീ  
തസ്മിൻ ഹി നാദോ നനു വേദവാചാം || 27 ||

ശ്രീസൂക്തമേവം വദതീദമാസ്താം  
ശ്രീവത്സചിഹ്നഃ കവയോ മഹാന്തഃ |  
പരം ഭവാൻ വസ്ത്വിതി ഹസ്തിനൈവ  
ത്രയാ സമുദ്ഘോഷിതമിത്യുദാഹ || 28 ||

തദ്ധസ്തിനാഥേതി പദം പ്രമാദാത്  
തദ്ധസ്തിനാദേതി വദന്തി വിപ്രഃ |  
നോ ചേന്മഹാദേവ്യഭിധാനമത്ര  
കഥം ഘടേതേതി വദ ത്വമത്ര || 29 ||

വരദ! നനു സരസ്വതം ത്വാം പ്രപന്നോ നരോഽഹം  
വരമിഹ യദി ദദ്യാഃ വാങ്ഛരിതം മേ തദാനീം |  
സവര ഇതി സമസ്തൈഃ കീർത്തിതോഽഹം ഭവേയം  
തവ ച ഭവതി കീർത്തിസ്സാമുദായീതി സത്യാ || 30 ||

ഷഡ് ദേവ്യസ്തവ ഷഡ്ഗിരസ്ത്വദുദിതഃ  
ഷട് തേ ഗുണാശ്ശോഭനഃ

ഷട്സ്വംഗശ്രുതിരൂപ! ഷട്ശ്ശ്വനുഗതാഃ  
 അർത്ഥാശ്ച ഷഡ് യുക്തയഃ |  
 ഷട്സാമീക്ഷണഷൺമുഖാദിനൂത ഹേ!  
 ഷട്കത്രയാചാർയ! തേ  
 ഷഡ്ഭ്രാത്യവ്യഷഡുർമ്മിതപ്തഹൃദയഃ  
 കുർവ്വേ ഷഡംഗാം നൂതിം || 31 ||

വേദോദ്ധാരണ! മന്ദരാഗഭരണ! ശ്ലോഘ്യക്ഷമാധാരണ!  
 പ്രഹ്ലാദസ്ഥിതമാനസാത്മമഹിമശ്രീഗോപനൈകപ്രത! |  
 ശ്രീമച്ഛ്രീഭൃഗുവംശജാത! വരദ! ശ്രീലക്ഷ്മണാതിപ്രിയ!  
 ശ്രീമദ്യാമുനകർഷണാപ്തമധുര! സ്വാമിൻ! കലേഃ പാഹി നഃ || 32 ||

ശ്രീവാരണാദ്രിനിലയായ മനോഹരായ  
 ശ്രീവാത്സ്യദേശികസുതായ ഹിതപ്രദായ |  
 ശ്രീവാരിജാതഭവയജ്ഞൈസമുദ്ഭവായ  
 ശ്രീവാഞ്ചരിതായ വരദായ നമോ നമോഽസ്തു || 33 ||

വരദം വിഷയീകൃത്യ സ്തോത്രം ശ്രീനിധിനാ കൃതം |  
 വരദം തദിദം ചാപി പഠതാം ഭക്തിപുർവ്വകം || 34 ||

|| ഇതി ശ്രീവിവാഹവരദസ്തവഃ സമാപ്തഃ ||